

दिव्यांग कल्याण विभागाच्या प्रशासकीय नियंत्रणाखालील क्षेत्रीय कार्यालयासाठी “आहरण व संवितरण अधिकारी” तसेच “नियंत्रक अधिकारी” घोषित करण्याबाबत.

महाराष्ट्र शासन  
दिव्यांग कल्याण विभाग

शासन निर्णय क्रमांक:- दिव्यांग-२०२५/E-office No.११०८७१६/प्र.क्र. ४९/दिव्यांग कल्याण-२.

३१,३२,३५ ए, ए विंग, तिसरा मजला, मित्तल टॉवर

बॅरिस्टर रजनी पटेल मार्ग, नरिमन पॉईंट,

मंत्रालय, मुंबई - ४०० ०२१.

दिनांक :- ०७ मे, २०२५.

- वाचा :- १. शासन अधिसूचना, सामान्य प्रशासन विभाग क्रमांक : शाकानि-२०२२/प्र.क्र. ६७/१८ (र.व.का.), दिनांक १५ डिसेंबर, २०२२.
२. शासन निर्णय, दिव्यांग कल्याण विभाग, क्रमांक : दिव्यांग-२०२२/ प्र.क्र.१४८/दि.क.- २ दिनांक ४ जानेवारी, २०२३.
३. शासन निर्णय, दिव्यांग कल्याण विभाग, क्रमांक : दिव्यांग-२०२३/ प्र.क्र.०७/दि.क.- ४ दिनांक १० ऑक्टोबर, २०२४.
४. दिव्यांग कल्याण विभाग, कार्यालयीन आदेश क्रमांक-दिकवि-२०२५/९१४२५२/प्र.क्र.६६/दि.क.-४ दिनांक १५ एप्रिल २०२५, दिनांक २१ एप्रिल २०२५ व दिनांक २९ एप्रिल, २०२५.
५. वित्त विभाग, परिपत्रक क्रमांक: संकीर्ण-१००९/ प्र.क्र.२६/कोषा प्र-५ दिनांक २४ जून, २००९.

प्रस्तावना :-

सामान्य प्रशासन विभागाच्या संदर्भ क्रमांक १ येथील दिनांक १५ डिसेंबर, २०२२ च्या शासन अधिसूचनेन्वये सामाजिक न्याय व विशेष सहाय्य विभागातून मंत्रालयीन स्तरावर स्वतंत्र “दिव्यांग कल्याण विभाग” निर्माण करण्यात आला आहे. संदर्भ क्रमांक २ व ३ अन्वये दिव्यांग कल्याण विभागासाठी अनुक्रमे ४२ व २०२१ पदे निर्माण करण्यात आली आहेत. संदर्भ क्रमांक ४ अन्वये १३ जिल्ह्यात दिव्यांग कल्याण विभागाची स्वतंत्र कार्यालये सुरु करण्यात आली असून जिल्हास्तरावरील कार्यालये स्वतंत्रपणे सुरु करण्यासाठी विभागात कार्यरत वैद्यकीय सामाजिक कार्यकर्ता यांच्याकडे “जिल्हा दिव्यांग सक्षमीकरण अधिकारी” पदाचा अतिरिक्त कार्यभार सोपविण्यात आला आहे. जिल्ह्यातील क्षेत्रीय कार्यालयाचे कामकाज सुरु होण्याच्या दृष्टीने जिल्हा समाज कल्याण अधिकारी ऐवजी जिल्हा दिव्यांग सक्षमीकरण अधिकारी यांना आहरण व संवितरण अधिकारी व आयुक्त, दिव्यांग कल्याण आयुक्तालय, पुणे यांना नियंत्रक अधिकारी घोषित करण्याची बाब विभागाच्या विचाराधीन होती.

## शासन निर्णय :-

दिव्यांग कल्याण विभागाच्या प्रशासकीय नियंत्रणाखालील स्वतंत्र क्षेत्रीय कार्यालयाचे कामकाज सुरु होण्याच्या दृष्टीने महाराष्ट्र कोषागार नियम, १९६८, खंड एक मधील नियम १५ (३) मधील तरतुदीस अनुसरून आयुक्त, दिव्यांग कल्याण आयुक्तालय, पुणे यांना जिल्हा स्तरावरील कार्यालयांसाठी “नियंत्रक अधिकारी” तसेच जिल्हा स्तरावर जिल्हा दिव्यांग सक्षमीकरण अधिकारी यांना “आहरण व संवितरण अधिकारी” म्हणून घोषित करण्यात येत आहे.

२. आहरण व संवितरण अधिकारी यांना सूचित करण्यात येते की, त्यांनी प्राधिकार पत्र प्राप्त करून घेण्यासाठी नियंत्रक अधिकार्यांमार्फत संबंधित महालेखापाल कार्यालयास प्रस्ताव सादर करावा. तसेच नियंत्रक अधिकारी व आहरण व संवितरण अधिकारी यांनी स्वतंत्र कार्यालयासाठी आहरण व संवितरण अधिकारी संकेतांक क्रमांक (DDO Code) प्राप्त करून घेण्यासाठी संदर्भ क्रमांक ५ अन्वये कार्यवाही करावी.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेला असून त्याचा संगणक संकेतांक क्रमांक २०२५०५०७११०८५२५०३५ आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सा. द. मुकदाडवार )

कार्यासन अधिकारी , महाराष्ट्र शासन

## प्रति :-

१. मा. राज्यपाल, महाराष्ट्र राज्य, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री यांचे प्रधान सचिव, मंत्रालय, मुंबई.
४. अपर मुख्य सचिव, दिव्यांग कल्याण विभाग, मंत्रालय, मुंबई.
५. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई.
६. महालेखापाल १ व २ लेखा परिक्षा व लेखा अनुज्ञेयता, मुंबई/नागपूर.
७. आयुक्त, दिव्यांग कल्याण आयुक्तालय, पुणे.
८. आयुक्त, समाजकल्याण संचालनालय, पुणे.
९. संचालक, लेखा व कोषागारे संचालनालय, महाराष्ट्र राज्य, मुंबई.

१०. जिल्हाधिकारी, सर्व.
११. मुख्य कार्यकारी अधिकारी, जिल्हा परिषद, सर्व जिल्हे.
१२. प्रादेशिक उपायुक्त, समाज कल्याण विभाग, सर्व.
१३. सहाय्यक आयुक्त, समाज कल्याण विभाग, मुंबई शहर व मुंबई उपनगर.
१४. जिल्हा समाजकल्याण अधिकारी, सर्व.
१५. जिल्हा दिव्यांग सक्षमीकरण अधिकारी, सर्व.
१६. जिल्हा कोषागार अधिकारी, सर्व.
१७. अधिदान व लेखा अधिकारी, मुंबई.
१८. निवासी लेखापरीक्षा अधिकारी, मुंबई.
१९. सह / उपसचिव (अर्थसंकल्प)/ व्यय-१४/ कोषा प्र. ५, वित्त विभाग, मंत्रालय, मुंबई.
२०. उपसचिव, नियोजन विभाग, मंत्रालय, मुंबई.
२१. सर्व उपसचिव/ अवर सचिव/ कक्ष अधिकारी, दिव्यांग कल्याण विभाग, मंत्रालय, मुंबई.
२२. निवड नस्ती.